

### અમ પથ્થર દિલનાં લોઢાંને

અમ પથ્થર દિલનાં લોઢાંને, પ્રભુ આપ લગાવો હાથ;  
તુમ જાદુ-ભરિયાં અમી-નયાણાંથી, બાળો સઘળાં પાપ. - અમ...

મહાદુઃખરૂપી જગ-સંયોગો,  
છૂટવા માટે ધર્મ-પ્રયોગો;  
નિર્દ્વેષ ઝરાવો કરમ-વિયોગો,  
નથી જ ખપતાં ભવ-ત્રિયોગો.

‘હું’ શાશ્વત કેવળ આત્મા છું’, ‘તે’ રટણ જગાવો આપ;  
મુજ વજજર જેવાં કઠણ દિલ પે, કુસુમ કર સંગાથ. - અમ...

મન-વાણી-શરીરનાં કમઠ-કરમથી,  
ગૂંચ પાડી બહુ કપટ-અહમ્મથી;  
આણહક્કનું ખેર્યું મોહ-ભરમથી,  
ઊંઘું જ ચાલ્યાં મોક્ષ-મરમથી.

અહીં મિથ્યાત્વે ડૂબેલાં જીવને, પારસ કરજો નાથ;  
અશુદ્ધ પુદ્ગલનાં કમઠ કષાયો, છેદો પારસનાથ. - અમ...

શાસન રક્ષો દેવી-પદ્મા,  
ટાળો વિપરીત બુદ્ધિ-અજ્ઞા;  
નિર્મૂઝ સુઝાવો અંતર-પ્રજ્ઞા,  
અબ વરસાવો સમકિત-સંજ્ઞા.

અમને મળજો વીતરાગી દીક્ષા, પ્રગટાત્મા નિજ પાસ;  
શુદ્ધ અનેકાંતિક સર્વોદય પર, કરુણા છાંટો સનાથ. - તુમ...

